

हथियारबंद बदमाशों ने घर में घुसकर गोलियां चलाई, एक की मौत

एक गंभीर रूप से घायल, हालत गंभीर होने पर हायर सेंटर के लिए रेफर किया

कामां, (निसं)। बुधवार को दिनदहाड़े जुरहरा थाना क्षेत्र के गांव बांदीपुर में कार में सवार होकर आधा दर्जन बदमाशों ने मामा के घर आए दो युवकों पर ताबड़तोड़ फायरिंग कर दी जिसमें एक युवक की मौत हो गई और दूसरा ज़िंदगी और मौत से जुझ रहा है। गांव में हुई ताबड़तोड़ फायरिंग के बाद अफरा-तफरी माहौल हो गया। कामां थाना पुलिस ने सतवास गांव से एक आरोपी को गाड़ी सहित पकड़ने में

- कामां थाना पुलिस ने सतवास गांव से एक आरोपी को गाड़ी सहित पकड़ा
- बदमाशों ने मामा के घर आए दो युवकों पर ताबड़तोड़ फायरिंग कर दी

सफलता हासिल की है जिसे जुरहरा पुलिस के सुपुर्द कर दिया गया। जानकारी के अनुसार जुरहरा थाना क्षेत्र के गांव बांदीपुर में दिनदहाड़े स्कॉर्पियो गाड़ी में सवार होकर आधा

दर्जन के करीब हथियारों से लैस बदमाश पहुंचे। अमर सिंह पुत्र कमल के मकान में घुसकर ताबड़तोड़ फायरिंग शुरू कर दी। मकान के अंदर मौजूद कुलदीप एवं सागर दोनों भाइयों

पर फायरिंग की। फायरिंग से दोनों लहलुहान हालत में छोड़कर सतवास गांव की तरफ कर में सवार होकर भाग गये। दोनों घायलों को कामां के राजकीय अस्पताल में भर्ती कराया गया जिसमें चिकित्सकों ने कुलदीप को मृत घोषित कर दिया गया तथा सागर की हालत गंभीर होने पर हायर सेंटर के लिए रेफर कर दिया गया। फायरिंग की सूचना के बाद गांव में मंची अफरातफरी के बाद सतवास

गांव के ग्रामीणों ने कार को रोक लिया और उसमें से एक बदमाश को पकड़ कर जमकर दुकाई लगा दी। कामां थाना पुलिस ने सतवास गांव पहुंचकर बदमाश को हिरासत में लेकर कामां थाने ले आए और जुरहरा पुलिस को सुपुर्द कर दिया गया। फायरिंग की घटना की सूचना मिलते ही मेवात के पुलिस अधिकारी भी हरकत में आ गए और थोड़ी ही देर में पूरा गांव छावनी में तब्दील हो गया।

खनन विभाग की टीम पर हमला, पकड़ा हुआ ट्रैक्टर छुड़ा ले गए खनन माफिया

10 से ज्यादा लोगों ने खनिज विभाग के सहायक अभियंता और होमगार्ड से धक्का-मुक्की की

अलवर, (निसं)। अलवर जिले में खनन माफिया के हौसले बुलंद हैं। सदर थाना क्षेत्र स्थित गांव जटियाना में अवैध खनन की सूचना पर पहुंची खनिज विभाग की टीम पर रात में माफिया ने पथराव कर दिया। बहरोड़ मार्ग पर बोलेरो और बाइक पर सवार होकर आए 10 से ज्यादा लोगों ने खनिज विभाग के

सहायक अभियंता और होमगार्ड से धक्का-मुक्की की और ट्रैक्टर ट्राली छुड़ाकर फरार हो गए। इस पर सहायक अभियंता दिनेश कुमार ने सदर थाने में राज्य कार्य बाधा का मामला दर्ज कराया है। खनन विभाग ने 34 लोगों के खिलाफ पथराव व राजकार्य में बाधा डालने का मामला दर्ज कराया है। जिनमें हाकमदीन, काला, मौसम,

- खनन विभाग ने 34 लोगों के खिलाफ पथराव व राजकार्य में बाधा डालने का मामला दर्ज कराया

समयदीन, जलम, साहुन, अहमद, असम , अहमद, इसराइल, नायब,

रुकमुदीन, मुस्ताक, विक्रम, अजक, राजक, तायुब, शोकिन, मुस्ताक व 15 अन्य लोगों के खिलाफ सदर थाने में मामला दर्ज कराया है। खनन विभाग की टीम मंगलवार रात करीब 11 बजे जटियाना गांव में पहुंची थी। वहां पहाड़ पर कई ट्रैक्टर अवैध खनन करते मिले। खनन व पुलिस की टीम को देख अवैध खनन करने वाले

भागने लगे। कुछ लोग ट्रैक्टर ट्रॉली लेकर फरार भी हो गए। लेकिन खनन विभाग की टीम ने एक ट्रैक्टर ट्रॉली को पकड़ भी लिया। दोबारा लोगों ने विभाग की टीम को घेर लिया और कुछ ने पथराव कर दिया और जबरदस्ती ट्रैक्टर छीन ली। इसके बाद टीम वहां से बच कर निकल आई। अगले दिन थाने में मुकदमा दर्ज कराया गया।

हिंदी साहित्य की चार विभूतियां सम्मानित बिरला हाथ खड़े कर दें तो हम बना देंगे एयरपोर्ट : सी.एम. गहलोत

चूल्हा। हिंदी साहित्य संसद की और से गुरुवार को लोक संस्कृति शोध संस्थान नगरश्री, चूल्हा के सभागार में आयोजित एक समारोह में प्रदेश के चार ख्यातनाम पत्रकार, साहित्यकार और समाजसेवियों

- वरिष्ठ पत्रकार और लेखक बाल मुकुंद ओझा चूल्हा को जन कवि प्रदीप शर्मा समृति साहित्य सम्मान से सम्मानित किया



समारोह में वरिष्ठ पत्रकार और लेखक बाल मुकुंद ओझा, डॉ. गोपाल गर्ग, हनुमान कोठारी और राजेंद्र शर्मा को सम्मानित किया।

को साहित्य साधना के लिए सम्मानित किया गया। इस अवसर पर वरिष्ठ पत्रकार और लेखक बाल मुकुंद ओझा चूल्हा को जन कवि प्रदीप शर्मा समृति साहित्य सम्मान से, डॉ गोपाल गर्ग अजमेर को रामा देवी भगीरथ प्रसाद साहित्य सम्मान से, हनुमान कोठारी चूल्हा और राजेंद्र शर्मा अलवर को अमृत उत्सव विशेष सम्मान से सम्मानित किया गया। सम्मानित साहित्यकारों को अतिथियों ने शाल

ओढ़ाकर, सम्मान पत्र, नकद राशि, शीफल, पदक आदि प्रदान कर अलंकृत किया गया। समारोह में वरिष्ठ पत्रकार बाल मुकुंद ओझा ने कहा कि जन कवि प्रदीप शर्मा कवि, लेखक, पत्रकार के साथ जनता के नुमाईंदे भी थे। प्रदीप शर्मा के साथ अपने संस्मरणों को सुनाते हुए ओझा ने कहा उन्होंने पत्रकारिता और

लेखन के जरिये उनमें छिपी प्रतिभा को प्रतिभा को तराशकर न केवल उकेरा अर्पित इस पथ पर आगे बढ़ने की प्रेरणा दी। ओझा ने बताया प्रदीप शर्मा द्वारा 75 वर्ष पूर्व स्थापित हिंदी साहित्य संसद ने विभिन्न पुरस्कारों के जरिये देश और प्रदेश के साहित्यकारों को प्रोत्साहित-सम्मानित कर उनका मान सम्मान बढ़ाया है जो आज के समय में एक दुर्लभतम

उदहारण है। यह कार्य हिंदी साहित्य में मील का पत्थर है। समारोह में हिंदी साहित्य संसद के अध्यक्ष बनवारी खामोश, सचिव विजयकांत शर्मा, वरिष्ठ समीक्षक चंद्र प्रकाश ढंड, समाज सेवी गोपीराम हारित, राजू सिंघी आदि ने अतिथियों का स्वागत किया। समारोह के संयोजक प्रो कमल कोठरी ने सम्मानित विद्वत जनों का परिचय दिया।

‘मैं भाजपा में होता तो बाहर फेंक दिया जाता’

विधायक भरत सिंह ने कहा कि मेरा चेहरा ही अब विरोध करेगा

कोटा, (निसं)। मुख्यमंत्री अशोक गहलोत कोटा में गुरुवार को विधायक भरत सिंह से मिलने पहुंचे। विधायक भरत सिंह बीते दिनों नाराज थे और लगातार मुख्यमंत्री और अधिकारियों के खिलाफ बयानबाजी भी कर रहे थे। हालांकि मुख्यमंत्री अशोक गहलोत आज भरत सिंह से मिलने पहुंचे। इस मौके पर भरत सिंह ने कहा कि मेरा चेहरा ही अब विरोध करेगा। इन मुद्दों को लेकर मैं बात कर रहा हूँ। मैं अपने मुंह से कोई बात नहीं बोलूंगा। वह अपने आप ही महसूस करेंगे कि मुझे किन बात को लेकर तकलीफ है। किसी ने नंगे पैर जिला बनाने को लेकर मांग की थी जब जिला बन गया तो यह प्रतीकात्मक विरोध किया था। उसी तरह से मैं भी प्रतीकात्मक विरोध करता रहा। यह मुद्दा मेरे लिए अब महत्वपूर्ण भी नहीं रहता है। विधायक भरत सिंह ने कहा कि मैं बच्चों की तरह जिद नहीं कर सकता मैंने अपनी बात कह दी है लेकिन सर पर बाल नहीं रखकर विरोध जारी रहेगा।

- ‘मैं लगातार पार्टी के नेताओं के खिलाफ मुद्दे उठाता था और बोलता था, इसके बावजूद भी मेरा सम्मान किया जाता है’

लगातार भाजपा से विधायक भी रहे हैं। इसके बावजूद भारतीय जनता पार्टी ने उन्हें निलंबित कर दिया है क्योंकि उन्होंने पार्टी के नेताओं के खिलाफ बयानबाजी की थी। वहीं हमारी पार्टी में लोकतंत्र और संविधान है मैं लगातार पार्टी के नेताओं के खिलाफ मुद्दे उठाता था और बोलता था। इसके बावजूद भी मेरा सम्मान किया जाता है। मुझे पार्टी से बाहर नहीं निकाला गया। साथ ही कोई नोटिस भी नहीं दिया गया अगर मैं भाजपा में होता तो बाहर फेंक दिया जाता। विधायक भरत सिंह ने कहा कि मैं मुख्यमंत्री अशोक गहलोत को पत्र लिखता रहा हूँ क्योंकि मैं पत्र लिखता हूँ, उनको मैं सार्वजनिक भी कर देता हूँ। ताकि लोगों को पता चल जाए मैं क्या बोल रहा हूँ। विधायक भरत सिंह ने कहा कि मुख्यमंत्री से मेरे संबंध हमेशा मधुर रहे हैं। लेकिन जिन मुद्दों पर मैं सहमत नहीं हूँ उन पर नाराजगी प्रकट करनी होती है। मैं मेरे पिता से भी बोलता रहता था। यह मेरा स्वभाव है जो गलत लगता है उस पर बोलता हूँ।

90 लाख की धोखाधड़ी का लगाया आरोप

श्रीगंगानगर, (निसं)। कृषि मार्केटिंग कंपनी पर किसान से फार्मिंग कॉन्ट्रैक्ट कर लगभग 90 लाख की धोखाधड़ी करने का मामला सामने आया है। कोतवाली पुलिस के अनुसार ई ब्लॉक निवासी सुशील बोरड़ तथा उसके भाई विजय बोरड़ के साथ धोखाधड़ी करने के आरोप में बाजसिंह सिद्ध मैनेजिंग डायरेक्टर कृषि मार्केटिंग कंपनी जयपुर, भगवान सेवट, कुलदीप, महावीर प्रसाद सहित तीन-चार अन्य पर धोखाधड़ी की धाराओं में मुकदमा दर्ज किया गया है। सुशील बोरड़ ने मुकदमा दर्ज करवाया

है। बोरड़ ने वर्ष 2019 से 2022 तक उसकी कृषि भूमि में पौली अंजीर के उत्पादित हुए फलों तथा इसकी खरीद राशि और कंपनी की ओर से किए गए भुगतान की जानकारी दी है। इसके अनुसार 2019 से 2022 तक कंपनी द्वारा सुशील बोरड़ तथा विजय बोरड़ से खरीदे गए अंजीर फलों का पूरा भुगतान नहीं किया गया। कंपनी ने 90 लाख 21 हजार रुपए 250 का भुगतान रोक लिया। परिवर्ती का आरोप है कि बार-बार कहने पर भी कंपनी इस राशि का भुगतान नहीं कर रही।

सी.आई.एस.एफ. जवान ने लगाया फंडा

सूरतगढ़, (निसं)। थर्मल पावर प्लांट सब क्रिटिकल पावर प्लांट में सीआईएसएफ के जवान ने फांसी का फंडा लगाकर सुसाइड कर लिया। जानकारी के अनुसार 1500 मेगावाट सूरतगढ़ सब क्रिटिकल परियोजना की सुरक्षा में तैनात केंद्रीय औद्योगिक सुरक्षाबल यूनिट में धोबी के पद पर तैनात टोंक जिला निवासी

- खेजड़ी के पेड़ से लटका मिला शव
- कुछ ही दिन पहले छुट्टी से लौटा था

दुर्गालाल गुरुवार सुबह से ही लापता था। जिस पर सीआईएसएफ के जवानों ने तलाश शुरू की, तो जवान का शव

परियोजना में खाली पड़े जंगलनुमा इलाके में झाड़ियों में खेजड़ी के पेड़ से लटका मिला। जिस पर परियोजना व सीआईएसएफ के अधिकारियों ने राजियासर पुलिस को सूचना दी। मौके पर पहुंची राजियासर पुलिस ने जवान के शव को राजियासर के राजकीय चिकित्सालय की मोर्चरी में रखवाया है। गौरतलब है कि जवान अभी

पिछले दिनों ही छुट्टी काट कर वापस आया था। राजियासर थानाधिकारी सत्यनारायण गोहरा ने बताया कि जवान के परिजनों को सूचना कर दी गई है। गुरुवार को परिजनों के पहुंचने के बाद पोस्टमार्टम करवाया जाएगा। अभी आत्महत्या के कारणों को पता नहीं चला है। राजियासर पुलिस मामले की जांच कर रही है।

चुनाव से पूर्व कांग्रेसियों में नहीं है एकजुटता ?

टोडाभीम विधानसभा क्षेत्र में दो धड़ों में बंटे कांग्रेसी, दो जगह बैठक आयोजित हुई

टोडाभीम, (निसं)। कस्बे के रोडवेज बस स्टैंड पर स्थित विधायक कार्यालय एवं बालाजी रोड पर स्थित भीम पैलेस में गुरुवार को एआईसीसी की करौली-धौलपुर लोकसभा ऑब्जर्वर शकुंतला खटक के द्वारा विधानसभा के टोडाभीम व नादौती ब्लॉक के कार्यकर्ताओं व कांग्रेस से टिकट मांगने वाले दावेदारों से चर्चा की गई। लेकिन विधानसभा चुनावों से पूर्व ही टोडाभीम विधानसभा क्षेत्र में कांग्रेस दो धड़ों बंटी नजर आई। विधानसभा क्षेत्र के कांग्रेस कार्यकर्ताओं से रायसुमारी करने आई एआईसीसी की करौली-धौलपुर लोकसभा ऑब्जर्वर शकुंतला खटक के आने से पूर्व ही टिकटार्थियों व समर्थकों के दो गुट हो गए और एक गुट की बैठक विधायक कार्यालय व दूसरे गुट की बैठक बालाजी रोड भीम पैलेस में आयोजित की गई। उन्होंने सबसे पहले टोडाभीम विधानसभा क्षेत्र के टोडाभीम व नादौती ब्लॉक की संयुक्त बैठक में जिला कांग्रेस कमिटी अध्यक्ष शिवराज मौणा और ब्लॉक



एआईसीसी की करौली-धौलपुर लोकसभा ऑब्जर्वर शकुंतला खटक ने टोडाभीम विधानसभा क्षेत्र के कांग्रेस कार्यकर्ताओं से चर्चा की।

अध्यक्ष मोहनलाल मीना के साथ ब्लॉक स्तरीय कार्यकर्ताओं ने बैठक में भाग लिया। बैठक में शकुंतला खटक ने कांग्रेस कार्यकर्ताओं को संबोधित करते हुए कहा कि आने वाले समय में विधानसभा और उसके बाद लोकसभा चुनाव होने

वाले हैं। कार्यकर्ता अपनी पूरी लगन और मेहनत से पार्टी को मजबूत करने के लिए कार्य करें। उन्होंने कहा कि भारतीय राष्ट्रीय कांग्रेस अध्यक्ष मल्लिकार्जुन खड़गे, सोनिया गांधी और राहुल गांधी के हाथ मजबूत करें। उन्होंने कहा कि कांग्रेस पार्टी से चुनाव में टिकट मांगने

वाले कार्यकर्ता हैं। पार्टी का टिकट जिसे मिले सभी को मिलकर कांग्रेस प्रत्याशी को जिताना। उन्होंने कहा कि पार्टी का टिकट मांगना सभी का अधिकार है, लेकिन टिकट मिलने के बाद सभी को एकजुट होकर जिले की चारों सीट एक बार फिर

- कार्यकर्ताओं ने कांग्रेस की जीत के लिए किया आश्वास

कांग्रेस को दिलानी है। इस में शकुंतला खटक ने कांग्रेस कमिटी के पदाधिकारी कार्यकर्ताओं और कांग्रेस विधानसभा चुनाव में टिकट के दावेदारों से वार्ता की। ऑब्जर्वर ने सभी से कांग्रेस पार्टी की रीति और नीति के हिसाब से काम करने की सलाह दी। साथ ही कहा कि राजस्थान के मुख्यमंत्री अशोक गहलोत की जन कल्याणकारी योजनाओं का अधिक से अधिक प्रचार प्रसार करें। योजनाओं का लाभ आम जनता तक पहुंचाए और जानकारी दें। जिले में सभी विधानसभाओं में से किसी को भी कांग्रेस का टिकट मिले, हर कार्यकर्ता को कंधे से कंधे लगाकर उसे चुनाव जीताना है। करौली की चारों विधानसभा सीटों पर कांग्रेस जीती तो राजस्थान में करौली जिले के साथ टोडाभीम का भी नाम होगा। बैठक में विधायक पृथ्वीराज मीना

ने कहा कि लोकतंत्र में चुनाव लड़ने व टिकट मांगने का सबको अधिकार है और जिसे पार्टी टिकट दे उसके साथ ईमानदारी से एकजुट होकर पार्टी प्रत्याशी को विजयी बनाये। विधायक मीना ने कहा कि कांग्रेस पार्टी देश की एक बहुत बड़ी पार्टी है। जिसमें हर एक कार्यकर्ता अपनी पूरी लगन और मेहनत से पार्टी के लिए कार्य करता है। विधानसभा चुनाव में कांग्रेस पार्टी टोडाभीम से विधानसभा सीट इस बार भी जीतेगी। इस मौके पर पीसीसी सदस्य अनिता मीना, प्रधान कल्पना मीना, राजबाई मीना, पालिकाउपाध्यक्ष मोहम्मद इसहाक, उप जिलाप्रमुख प्रतिनिधि प्रेमराज महस्वा, रामस्वरूप ठेकेदार, पीसीसी सदस्य मुरारी रायसना उपस्थित रहे। वहीं भीम पैलेस में आयोजित बैठक में पूर्व विधायक घनश्याम महर, दुल्हेराम, खिलाड़ीराम सोनी, पालिकाध्यक्ष अमृता सियापाम, पूर्व मंत्री रामस्वरूप मीना, पीसीसी सदस्य बच्चलाल मीना, पूर्व प्रधान सुरेशी मीना, मौजूद थे।